

बीएसपी कर्मचारियों और ठेका श्रमिकों की मांगों को लेकर इंटक ने किया जंगी प्रदर्शन

हरिभूमि न्यूज ►► भिलाई

स्टील एम्पलाइज यूनियन इंटक भिलाई और स्टील ठेका श्रमिक यूनियन इंटक के बैनर तले सोमवार को भिलाई इस्पात संयंत्र के कर्मचारियों और ठेका मजदूरों की विभिन्न मांगों को लेकर मुर्गा चौक में जंगी प्रदर्शन किया गया। प्रदर्शन के बाद सेल अध्यक्ष के नाम जापन वरिष्ठ प्रबंधक औद्योगिक संबंध एवं ठेका प्रकोष्ठ राहुल थोटे को सौंपा गया। जापन में यूनियन ने चेतावनी दी कि जल्द ही मांगों पर ध्यान नहीं दिया गया तो आंदोलन तेज किया जाएगा।

ठेका श्रमिकों की छंटनी और न्यूनतम वेतन तथा कर्मचारियों के 39 महीने के लॉबित एरियर्स व बुनियादी समस्याओं सहित 13 सूत्रीय मांगों को लेकर आज सुबह सैकड़ों श्रमिक व कर्मचारी मुर्गा चौक में एकत्र हुए। प्रदर्शन के दौरान मांगों व प्रबंधन की उदासीनता पर नारेबाजी की गई। इंटक नेताओं ने कहा कि बीएसपी के

मुर्गा चौक पर नारेबाजी के साथ सेल चेयरमेन के नाम आईआई को सौंपा 13 सूत्रीय मांगपत्र

यह हैं प्रमुख मांगें

1 जनवरी 2017 से लॉबित वेतन समझौते के तहत 39 माह के एरियर्स राशि का शीघ्र पूर्ण भुगतान और 1 जनवरी 2027 से प्रारंभ होने वाले आगामी वेतन समझौते के लिए एनजेसीएस समिति का शीघ्र गठन किए जाने की मांग की गई। साथ ही 2007 से संचालित मंथली इंसेंटिव स्कीम में आवश्यक संशोधन, 650 वर्ग फीट तक के आवासों को लाइसेंस के तहत देने, बीएसपी सेक्टर-9 अस्पताल के प्रस्तावित निजीकरण को तत्काल प्रभाव से रोक लगाने, बीएसपी कर्मचारियों के बच्चों को टाउनशिप के विद्यालयों में पूर्ण सब्सिडी प्रदान की जाए तथा उच्च शिक्षा हेतु शिक्षा भत्ता दिया जाए।



ठेका श्रमिकों की मांगें

बीएसपी में 35% ठेका श्रमिकों की छंटनी तत्काल प्रभाव से बंद करने, केंद्र सरकार द्वारा निर्धारित न्यूनतम वेतन अथवा न्यूनतम 26 हजार मासिक वेतन सुनिश्चित किया जाए। एस-1 वेड के अनुरूप वेतन प्रदान किया जाए। स्थायी प्रकृति के कार्य में लगे ठेका श्रमिकों को रात्रि भत्ता, अवकाश, आवास भत्ता, शिक्षा भत्ता एवं मोटरसाइकिल भत्ता देने, कौशल उन्नयन हेतु नियमित प्रशिक्षण एवं रोजगार की निरंतरता सुनिश्चित करें।

कर्मवीरों के अथक प्रयासों से सेल में बीएसपी के अग्रणी ऊंचाईयों को छूने के बाद भी वर्ष 2017 से अब तक 40 हजार करोड़ रुपये के लाभ के बाद भी श्रमिकों की लॉबित मांगों का निराकरण नहीं किया जा रहा है। इससे कर्मियों व ठेका श्रमिकों में भारी आक्रोश है।

39 माह के एरियर्स का भुगतान नहीं होने तथा ठेका श्रमिकों की 35% छंटनी के प्रस्तावित फरमान से मेहनतकशों का मनोबल गिरा है। प्रदर्शन के दौरान कर्मचारियों एवं ठेका श्रमिकों ने रुककर समर्थन दिया। प्रदर्शन बाद इंटक के महासचिव संजय साहू की अगुवाई में यूनियन पदाधिकारियों ने सेल चेयरमेन के नाम आईआर के सीनियर मैनेजर को सौंप गए जापन में सभी मांगों के जल्द निदान की मांग की गई।

खबर संक्षेप

घनश्याम कॉलेज में मना रेडक्रॉस दिवस

दुर्ग। घनश्याम सिंह आर्य कन्या महाविद्यालय दुर्ग में विगत दिनों विश्व रेड क्रॉस स्थापना दिवस के अवसर पर महाविद्यालय परिसर में विश्व रेड क्रॉस स्थापना दिवस मनाया गया। यह संपूर्ण कार्यक्रम दयानंद शिक्षा समिति की उपाध्यक्ष आभा रानीगुप्ता, कार्यकारी अध्यक्ष दिग्विजय सिंह गुप्ता, प्रबंधक भावना सिंह राजपूत, सलाहकार डॉ. नागेंद्र शर्मा एवं सहसचिव मोतीलाल भंडारी के मार्गदर्शन में संपन्ना हुआ। इस कार्यक्रम में समाज में रेड क्रॉस सोसायटी की भूमिका विषय पर निबंध प्रतियोगिता का आयोजन छात्राओं के बीच कराया गया। इसमें छात्राओं को समाज के प्रति समर्पण की भावना, सामाजिक उत्तरदायित्व एवं समाज सेवा के प्रति उन्हें जागरूक करना महत्वपूर्ण उद्देश्य था।

पोटियाकला में कबीर प्राकट्य दिवस 16 मई को

दुर्ग। पोटियाकला वार्ड 54 में प्रतिवर्षानुसार कबीर आश्रम में विगत कई वर्षों से कबीर प्रागट्य दिवस (बक्सआई पूर्णिमा) मनाते आ रहे हैं। इस वर्ष 16 मई दिन शनिवार को 629 वां कबीर प्रागट्य दिवस मनाया जा रहा है। जिनमें सात्विक यज्ञ चौका आरती महंत खोरबाहरा साहेब के द्वारा किया जायगा।जिनमें आश्रम के पदाधिकारी सदस्य व पार्षद वार्ड वासी उपस्थित रहेंगे। यह जानकारी आश्रम के प्रचार सचिव भूपत साहू व वेदप्रकाश (बेटू) साहू ने दी।

सुरक्षा प्रणाली की सफलता के लिए सहभागिता जरूरी

भिलाई। भिलाई इस्पात संयंत्र के सुरक्षा अभियंत्रिकी विभाग द्वारा मानव संसाधन विकास केंद्र के सभागार में स्टैंडर्ड सस्टेनेंस ट्रेकर विषय पर लाज्ज ग्रुप इंटरैक्शन कार्यक्रम हुआ। कार्यक्रम के मुख्य अतिथि महाप्रबंधक प्रभारी एसके अग्रवाल थे। सीजीएम देवदत्त सतपथी भी उपस्थित थे। कार्यक्रम में प्रतिभागियों को जागरूक किया गया। मुख्य अतिथि ने कहा कि व्यवस्थित ट्रेकिंग प्रणाली से कार्यस्थलों पर सुरक्षा संस्कृति को और अधिक सुदृढ़ बनाया जा सकता है। उन्होंने इसकी उपयोगिता पर जोर दिया।फैकल्टी वक्ता महाप्रबंधक जितेन्द्र मोटवानी ने 360 डिग्री डेली ऑब्जर्वेशन एवं कंट्रोल की अवधारणा पर जानकारी साझा की। उन्होंने कहा कि किसी भी सुरक्षा प्रणाली की सफलता के लिए विभाग के शत-प्रतिशत कार्यक्षेत्र एवं सभी कर्मचारियों की सक्रिय सहभागिता आवश्यक है। कार्यक्रम में 32 प्रतिभागियों ने सहभागिता की।

आम आदमी पार्टी ने नगर निगम के समक्ष किया प्रदर्शन

850 करोड़ के बजट के बाद भी शुद्ध पेयजल से वंचित भिलाई की जनता

हरिभूमि न्यूज ►► भिलाई

आम आदमी पार्टी के कार्यकर्ता व पदाधिकारियों ने सोमवार को आम जनता को शुद्ध पेयजल उपलब्ध न करा पाने और निगम प्रशासन की विफलताओं के खिलाफ नगर निगम मुख्य कार्यालय के समक्ष प्रदर्शन किया। जिला कार्यकारी अध्यक्ष जसप्रीत सिंह के नेतृत्व में आयोजित इस प्रदर्शन में प्रदेश महासचिव वदूद आलम, महिला सचिव के ज्योति, भिलाई नगर चुनाव प्रभारी डॉ. एसके अग्रवाल और पूर्व आरटीआई प्रदेश अध्यक्ष मेहरबान सिंह मुख्य रूप से उपस्थित थे। प्रदर्शन के दौरान कार्यकर्ताओं द्वारा थाली बजाते हुए निगम आयुक्त, महापौर और नेता प्रतिपक्ष के चित्र को बाटलों में लाए गए। दंग पानी भी पिलाया गया। जिला कार्यकारी अध्यक्ष जसप्रीत सिंह ने निगम प्रशासन पर तीखा हमला बोलते हुए कहा कि हाल ही में निगम ने 850 करोड़ रुपए का भारी-भरकम बजट पास किया है। जहां कांग्रेस और भाजपा के पार्षद इस बजट का जर्जन मनाते और धूमने में व्यस्त हैं, वहीं दूसरी ओर भिलाई की



जनता शिवनाथ नदी के शुद्ध पानी के लिए तरस रही है। नेताओं ने आरोप लगाया कि केंद्र और राज्य सरकार की अमृत जल मिशन, जल जीवन मिशन और भागीरथी योजना के नाम पर अरबों-खरबों रुपये खर्च किए गए, लेकिन धरातल पर स्थिति शून्य है। खम्हरिया वार्ड 1 से लेकर कई क्षेत्रों में आज भी लोग बोर के पानी पर निर्भर हैं। खुर्सीपार वार्ड 46 और गौतम नगर में लोग पिछले कई वर्षों से केमिकल युक्त पानी पीने को मजबूर हैं, जिससे पीलिया जैसी गंभीर बीमारियां फैल



रही हैं। वहीं हुडको में पाइपलाइन बिछाकर छोड़ दी गई, लेकिन वर्षों बाद भी पानी की सप्लाई शुरू नहीं हुई। यहां के निवासी आज भी बीएसपी के बरसे हैं। प्रदर्शनकारियों ने कहा कि निगम ने अपनी जिम्मेदारी से बचने के लिए लाखों रुपए खर्च कर वाटर एटीएम लगाए ताकि पानी को व्यवसाय बनाया जा सके। वर्तमान में स्थिति यह है कि इनमें से अधिकतर वाटर एटीएम बंद पड़े हैं, जो केवल भ्रष्टाचार का एक जरिया साबित हुए हैं।

आयुक्त को सौंपा केमिकल युक्त पानी का सैंपल

घेरख के दौरान पानी की किल्लत से त्रस्त वार्ड 51 शिवाजी नगर और वार्ड 35 की बड़ी संख्या में महिलाएं और निवासी उपस्थित थे। पदाधिकारियों ने नगर निगम आयुक्त को केमिकल युक्त गंधा पानी सैंपल के रूप में सौंपा। साथ ही चेतावनी दी कि यदि जल्द ही शिवनाथ नदी का शुद्ध जल हर घर तक नहीं पहुंचा, तो आंदोलन को और उंचा किया जाएगा। इस कार्यक्रम में उपस्थित होने वाले साथी बलविंदर, धर्मेन्द्र चौधरी, रामपाल, सहप्रभारी रऊफ अंसारी, शिव शेटी, पंकज चौधरी, मनीष मिश्रा, सोनू यादव, विजय अक्वाल, देवेंद्र, तिलक, पिकी, हरचरण, पुरुषोत्तम राजपूत सहित बड़ी संख्या में कार्यकर्ता मौजूद थे।

सनसाइन पब्लिक स्कूल, स्टेशन रोड दुर्ग में जिला स्तरीय योगा ओलंपियाड प्रतियोगिता 2026-27 का सफल आयोजन किया गया। इस प्रतियोगिता में जिला दुर्ग के तीनों ब्लाक दुर्ग, पाटन और धमधा के बालक-बालिकाओं के लिए ट्रेंडेशनल योगासन विधा आयोजित हुई, जिसमें 10-14 वर्ष एवं 14-17 वर्ष आयु वर्ग की छात्र-छात्राओं ने उत्साहपूर्वक भाग लिया। प्रतिभागियों ने सूर्य नमस्कार, विभिन्न योगासन तथा प्राणायाम में उत्कृष्ट संतुलन, लचीलापन और एकाग्रता का प्रदर्शन किया। कार्यक्रम के दौरान खेल भावना एवं अनुशासन सराहनीय रहा। विगत वर्षों की भांति



इस वर्ष भी पाटन ब्लाक से शासकीय पूर्व माध्यमिक शाला तेलीगुंडरा के बच्चों ने महेंद्र कुमार साहू के कुशल मार्गदर्शन में विजयश्री का परचम लहराया। टोमासिक पाटन, याना साहू, श्वेत यदु और भाविका देवांगन ने योग में उत्कृष्ट प्रदर्शन कर संपाग स्तरीय योगा ओलंपियाड के लिए स्थान सुरक्षित किये।

गुरुनानक सरोवर से शीतला तालाब तक फैली गंदगी

तालाबों पर गंदगी का कहर, कमल, जलकुंभी और अन्य जलीय पौधों ने भी बिगाड़े हालात

तालाबों में जलकुंभी और कमल चारों तरफ फैला, निगम सफाई में नहीं दे रहा ध्यान

श्रीतला तालाब सुपेला

शीतला तालाब सुपेला

मेलवा तालाब नेहरू नगर

डिसिल्टेशन से फिर जीवंत हो सकते हैं तालाब

विशेषज्ञों के अनुसार मई और जून का समय तालाबों के डिसिल्टेशन और गहरी सफाई के लिए सबसे उपयुक्त माना जाता है। इस दौरान तालाबों से गाद, जलकुंभी और खरपतवार हटाने के बाद बारिश का पानी स्वतः भर जाता है, जिससे जलस्तरें फिर से जीवंत हो सकते हैं। जानकारों का कहना है कि वर्तमान समय में तालाबों की जड़ से सफाई कराई जानी चाहिए, ताकि स्वच्छ पानी का संरक्षण हो सके और जल गुणवत्ता में सुधार आए।

मेलवा तालाब में सफाई के बाद होगा जलभराव, अधिकारियों ने किया निरीक्षण

नगर पालिक निगम भिलाई के जोन-1 नेहरू नगर अंतर्गत स्थित मेलवा तालाब में जलभराव कार्य के दौरान पानी निकासी स्थल पर कचरा जमा होने से पानी का प्रवाह बाधित हो गया है। स्थिति को देखते हुए निगम अधिकारियों द्वारा स्थल का निरीक्षण किया गया तथा तालाब की सफाई कराने के निर्देश दिए गए। अधिकारियों ने बताया कि पानी निकासी वाले स्थान पर कचरा जमा होने के कारण पानी का बहाव प्रभावित हो रहा है। तालाब की समुचित सफाई के लिए पहले पानी की दिशा परिवर्तित कर सफाई कार्य कराया जायेगा, इसके बाद फिर से तालाब में पानी भरने का काम होगा। निरीक्षण के दौरान मेलवा तालाब के समीप नवनिर्मित नाला निर्माण कार्य का भी अवलोकन किया गया। अधिकारियों ने नाला निर्माण की गुणवत्ता एवं जल निकासी व्यवस्था का जायजा लेते हुए संबधित कर्मचारियों को आवश्यक दिशा-निर्देश दिये। निगम द्वारा क्षेत्र में जलभराव एवं सफाई व्यवस्था को बेहतर बनाने लगातार कार्य किया जा रहा है, जिससे नागरिकों को सुविधा मिल सके। निरीक्षण के दौरान जोन आयुक्त येशा लहरे, उप अभियंता बसंत साहू, रीमा जामुलकर, जोन स्वच्छता निरीक्षक अंकित सक्सेना उपस्थित थे।

जिम्मेदार नहीं दे रहे ध्यान

नगर निगम के जिम्मेदार अधिकारियों द्वारा तालाबों की साफ सफाई को कोई ध्यान नहीं दिया जा रहा। इसके चलते तालाबों का स्वरूप ही बदल गया है। नेहरू नगर तालाब का पानी प्रदूषित होने के साथ ही गंदेला हो चुका है। डिसिल्टेशन और गहरी सफाई बेहद जरूरी हो गया है।

वीएन पाण्डेय, भू-जल विशेषज्ञ

ननि ने ठेका एजेंसी का अनुबंध किया निरस्त

हरिभूमि न्यूज ►► दुर्ग

नगर पालिक निगम दुर्ग अंतर्गत प्रधानमंत्री आवास योजना (शहरी) के एचएपी घटक के तहत गोकुल नगर एवं गणपति विहार परियोजना में कुल 444 आवास निर्माण एवं बाह्य विकास कार्य हेतु मेसर्स अशोक कुमार मित्तल, कोरबा को वर्ष 2018 में कार्यदेश जारी किया गया था। निर्धारित 18 माह की समयसीमा में कार्य पूर्ण किया जाना था, किंतु लगभग 7 वर्ष बीत जाने के बाद भी एजेंसी द्वारा कार्य पूर्ण नहीं किया गया। 13 नोटिस के बाद भी कार्य में गति नहीं आई। निगम अधिकारियों द्वारा समय-समय पर स्थल निरीक्षण कर निर्माण कार्य में पाई गई कमियों एवं धीमी प्रगति को लेकर एजेंसी को कुल 13 नोटिस जारी किए गए। एजेंसी को कई अवसरों पर समयवृद्धि भी प्रदान की गई, बावजूद इसके कार्य में अपेक्षित प्रगति नहीं हुई। कोविड-19 महामारी के बाद भी विभाग द्वारा लगातार भुगतान एवं निर्देश जारी किए जाने के बावजूद एजेंसी द्वारा वरिष्ठ अधिकारियों के निर्देशों की अवहेलना की जाती रही।

- निगम ने मेसर्स अशोक कुमार मित्तल का अनुबंध समाप्त किया
- अनुबंध की कंडिका 1.15 के तहत कार्यदेश निरस्त

निगम करेगा शेष कार्य

गोकुल नगर परियोजना अंतर्गत 336 आवासों में से 35 हितवाहियों को आवास आर्बाटित किए जा चुके हैं, किंतु निर्माण कार्य अधूरा होने के कारण हितवाही आवास गहण करने एवं किश्त जमा करने में रुचि नहीं ले रहे हैं। वहीं गणपति विहार परियोजना के 108 आवास भी अपूर्ण पाए गए हैं। उक्त कार्यों का भुगतान एजेंसी की सुरक्षा निधि एवं धरोहर राशि से किए जाने का प्रस्ताव है। अनुबंध समाप्त, धरोहर राशि राजसात विभागीय निरीक्षण उपरान्त एजेंसी को फरवरी 2026 में एक माह के भीतर इंटरनल फिनिशिंग, विद्युत, पेंटिंग आदि निर्माण पूर्ण करने के निर्देश दिए गए थे, किंतु स्थल पर पर्याप्त श्रमिक नहीं लगाए गए। नगरीय प्रशासन एवं विकास विभाग द्वारा परियोजना को 30 सितम्बर 2026 तक पूर्ण करने के निर्देश दिए गए हैं, परंतु वर्तमान प्रगति को देखते हुए लक्ष्य प्राप्त संभव नहीं प्रतीत होने पर नगर पालिक निगम दुर्ग द्वारा अनुबंध की कंडिका 1.15 के तहत मेसर्स अशोक कुमार मित्तल, कोरबा के साथ निष्पादित अनुबंध समाप्त कर कार्यदेश निरस्त कर दिया गया है। साथ ही एजेंसी को धरोहर एवं सुरक्षित राशि राजसात करने तथा निगम की आगामी निविदाओं में भाग लेने से वंचित करने की कार्यवाही की गई है।

ठोस अपशिष्ट प्रबंधन नियमों के आधार पर कार्यों को दें प्राथमिकता, आयुक्त ने ली समीक्षा बैठक

हरिभूमि न्यूज ►► भिलाई

नगरीय निकायों में ठोस अपशिष्ट का पृथक्करण, परिवहन और निपटान चार श्रेणियों में अनिवार्य रूप से किया जाना है। इसके लेकर नगर निगम भिलाई के आयुक्त राजीव कुमार पाण्डेय ने सोमवार को निगम सभागार कक्ष में स्वच्छता को लेकर समीक्षा बैठक लिए। आयुक्त ने ठोस अपशिष्ट प्रबंधन नियमों के आधार पर कार्य को प्राथमिकता देने कहा गया है। जैसे गीला अपशिष्ट, सूखा अपशिष्ट, सैनिटरी अपशिष्ट, विशेष देखभाल वाले अपशिष्ट को समय पर किया जाना है। बल्क वेस्ट जेनरेटर, समय-सीमा का निर्धारण, ठोस अपशिष्ट प्रबंधन हेतु उपलब्ध अधोसंरचना का अंकेक्षण, लीगेसी वेस्ट

डंपसाइट, मटेरियल रिकवरी फैसिलिटी, ठोस अपशिष्ट संग्रहण के लिए क्रय किए जा रहे कार्यों को प्राथमिकता देने कहा है। नवीन वाहनों और पूर्व से कार्यरत वाहनों में चार-कक्षीय संग्रहण, जन जागरूकता, आनलाइन शिकायत, शिक्षण संस्थाओं की सहभागिता और ठोस अपशिष्ट प्रबंधन नियम 2026 का क्रियावन्धन नहीं होने की स्थिति में सर्वोच्च न्यायालय के आदेशानुसार अर्थदण्ड का प्रावधान किया गया है। बैठक में मुख्य रूप से जोन आयुक्त ऐशा लहरे, अमरनाथ दुबे, कुलदीप गुप्ता, स्वास्थ्य अधिकारी जावेद अली, उद्यान सह जनसंपर्क अधिकारी तिलेश्वर साहू, भिलाई इस्पात संयंत्र नगर सेवाएं स्वास्थ्य अधिकारी गुप्ता, सर्व जोन स्वास्थ्य अधिकारी आदि उपस्थित थे।



आयुक्त ने आम जनता से किया अनुरोध

निगम आयुक्त ने समीक्षा बैठक में सभी नागरिकों से अनुरोध किए हैं। उन्होंने कहा कि सभी नागरिक अपनी घरों से निकलने वाले कचरा को पृथक करके महिला स्व सहायता समूह की दीर्घियों को दें जिससे एस एल आर एम सेंटर के कार्यों को आसान किया जा सके और होने वाले व्यय में कमी की जा सके। स्कूल, अस्पताल सहित अन्य सार्वजनिक स्थलों में सांभुदासिक शौचालय साफ सुथरा रखने आम नागरिकों से अनुरोध किया गया है। बैठक में आयुक्त के आदेशानुसार मुख्य कार्यालय और पांच जोन के स्वास्थ्य विभाग की संयुक्त टीम अपने-अपने मैदानी क्षेत्रों में कार्ययोजना बनाकर कार्य करेंगे।

मिडिल स्कूल तेलीगुंडरा के चार विद्यार्थी संभागीय योगा के लिए हुए चयनित

हरिभूमि न्यूज ►► जामगांव आर

सनसाइन पब्लिक स्कूल, स्टेशन रोड दुर्ग में जिला स्तरीय योगा ओलंपियाड प्रतियोगिता 2026-27 का सफल आयोजन किया गया। इस प्रतियोगिता में जिला दुर्ग के तीनों ब्लाक दुर्ग, पाटन और धमधा के बालक-बालिकाओं के लिए ट्रेंडेशनल योगासन विधा आयोजित हुई, जिसमें 10-14 वर्ष एवं 14-17 वर्ष आयु वर्ग की छात्र-छात्राओं ने उत्साहपूर्वक भाग लिया। प्रतिभागियों ने सूर्य नमस्कार, विभिन्न योगासन तथा प्राणायाम में उत्कृष्ट संतुलन, लचीलापन और एकाग्रता का प्रदर्शन किया। कार्यक्रम के दौरान खेल भावना एवं अनुशासन सराहनीय रहा। विगत वर्षों की भांति

ख़बर संक्षेप

अंतरराष्ट्रीय नर्स दिवस पर नवागढ़ स्वास्थ्य केंद्र में नर्सों का सम्मान

नवागढ़। अंतरराष्ट्रीय नर्स दिवस के अवसर पर सामुदायिक स्वास्थ्य केंद्र नवागढ़ में नर्सिंग स्टाफ का सम्मान किया गया। इस अवसर पर एसबीआई लाइफ इंश्योरेंस के सोनियर एडवाइजर धनीराम निर्मलकर ने प्रशस्ति-पत्र प्रदान कर नर्सों का सम्मान किया। कार्यक्रम में नर्स अंबालिका सिंह राजपूत, ममता घुडोड़ा, लक्ष्मी साहू, सोमारानी साहू, ललिता साहू, रेवती साहू, लता उमरे, जितेंद्र साहू एवं सेवती साहू उपस्थित रहे।

पद्मश्री समाजसेवी के अपहरण से कानून व्यवस्था पर उठे सवाल

अण्डा। दुर्ग ग्रामीण कांग्रेस कार्यकर्ता एवं ग्राम तिरगा के बृथ अध्यक्ष जितेंद्र देशमुख ने पद्मश्री सम्मानित समाजसेवी फूलबासन बाई यादव के साथ कथित अपहरण की कोशिश की घटना को लेकर राज्य सरकार पर निशाना साधा है। उन्होंने कहा कि प्रदेश में अपराधियों के हासले लगातार बढ़ते जा रहे हैं और महिलाएं खुद को असुरक्षित महसूस कर रही हैं। उनका आरोप है कि भाजपा सरकार कानून-व्यवस्था बनाए रखने में विफल साबित हो रही है। छत्तीसगढ़ में महिला सुरक्षा को लेकर एक बार फिर गंभीर चिंता सामने आई है। पद्मश्री सम्मानित समाजसेवी फूलबासन बाई यादव के साथ कथित तौर पर अपहरण की कोशिश की घटना ने पूरे प्रदेश को झकझोर दिया है। इस सनसनीखेज मामले के सामने आने के बाद कानून-व्यवस्था पर सवाल उठने लगे हैं और राजनीतिक बयानबाजी भी तेज हो गई है। जितेंद्र देशमुख ने घटना को दुर्भाग्यजनक बताते हुए कहा कि महिलाओं के खिलाफ बढ़ते अपराध चिंता का विषय हैं। उन्होंने प्रशासन से मांग की है कि आरोपियों को जल्द गिरफ्तार कर कड़ी से कड़ी कार्रवाई की जाए, ताकि भविष्य में इस तरह की घटनाओं पर रोक लग सके।

ग्रामीणों की समस्याओं का हुआ ढौर में निराकरण

सलूद। ग्राम ढौर में छत्तीसगढ़ सरकार के महत्वपूर्ण कार्यक्रम जन सुराज अभियान के तहत आसपास के लगभग एक दर्जन गांवों के आम जनता अपनी समस्या को रखकर उचित मार्गदर्शन प्राप्त किया। इसमें पेंशन, महतारी वंदन योजना, प्रधानमंत्री आवास योजना, जी राम जी जैसे महत्वपूर्ण छत्तीसगढ़ सरकार की योजना के संबंध में लोगों ने अपनी आवेदन लिखित में दिया। इसमें सरकार के अधिकारी-कर्मचारी लोग बड़े ही गंभीर होकर उनके समस्याओं के ऊपर निराकरण करने के लिए प्रयास किया है। इसमें ग्राम ढौर के निवासी भाजपा के वरिष्ठ नेता हर प्रसाद आडिल ने लोगों को भरपूर मदद किया ताकि आम जनता को उनकी समस्या हल हो सके।

कोड़िया में सरपंच प्रीमियम लीग क्रिकेट स्पर्धा का आयोजन

अंडा। दुर्ग ग्रामीण विधानसभा क्षेत्र के ग्राम कोड़िया में सरपंच खुमान निषाद, पंचायत के पंच-उपसरपंच एवं समस्त ग्रामवासियों के सहयोग से पहली बार सरपंच प्रीमियम लीग क्रिकेट प्रतियोगिता का भव्य आयोजन खेल मैदान में वार्डवार टीमों के बीच कराया गया। प्रतियोगिता को लेकर गांव में खासा उत्साह देखने को मिला और बड़ी संख्या में ग्रामीण मैच का आनंद लेने पहुंचे। प्रतियोगिता में शानदार प्रदर्शन करते हुए वार्ड क्रमांक 6 की धुरंधर इलेवन टीम ने प्रथम स्थान प्राप्त किया। वहीं वार्ड 5 की सुपर किंग्स टीम ने द्वितीय स्थान हासिल किया। रॉयल चैलेंजर एवं एचएम एकता टीम ने तृतीय और चतुर्थ स्थान प्राप्त किया। कई वर्षों बाद गांव में क्रिकेट प्रतियोगिता आयोजित होने से पूरे ग्राम में खुशी का माहौल रहा। युवाओं और खिलाड़ियों में विशेष उत्साह नजर आया। फाइनल मुकाबले में खिलाड़ियों ने बेहतरीन खेल का प्रदर्शन किया।व्यक्तिगत पुरस्कारों में मैन ऑफ द मैच का खिताब सुधीर निषाद को मिला। बेस्ट बैट्समैन का पुरस्कार टीकम निषाद, बेस्ट बॉलर का पुरस्कार हेमंत निषाद, बेस्ट फील्डर का पुरस्कार भुनेश्वर निषाद तथा बेस्ट केप्टन का पुरस्कार साहिल यादव ने अपने नाम किया।

शिविर : योजनाओं से अनेक हितग्राही हुए लाभान्वित

नारायणापुर में जनसमस्या निवारण शिविर खाद्य मंत्री दयाल दास बघेल ने सुनीं ग्रामीणों की समस्याएं



हरिभूमि न्यूज़ ►► बेमेतरा

शासन की मंशानुसार आम जनता की समस्याओं के त्वरित निराकरण एवं शासन की जनकल्याणकारी योजनाओं का लाभ अंतिम व्यक्ति तक पहुंचाने के उद्देश्य से ग्राम नारायणापुर में विशाल जनसमस्या निवारण शिविर का आयोजन किया गया। शिविर में बड़ी संख्या में ग्रामीण अपनी समस्याएं और मांगें लेकर पहुंचे। यह शिविर ग्रामीणों के लिए अपनी लंबित समस्याओं के समाधान का एक प्रभावी मंच साबित हुआ। कार्यक्रम की मुख्य विशेषता प्रदेश के खाद्य मंत्री दयाल दास बघेल की गरिमामयी उपस्थिति रही। मंत्री श्री बघेल ने स्वयं शिविर में पहुंचकर आमजन की समस्याएं सुनीं तथा विभागीय अधिकारियों से आवेदनों के निराकरण

की स्थिति की जानकारी ली। उन्होंने संबंधित अधिकारियों को निर्देशित करते हुए कहा कि आम जनता की समस्याओं का निराकरण प्राथमिकता के आधार पर सुनिश्चित किया जाए। खाद्य मंत्री श्री बघेल ने शिविर में उपस्थित ग्रामीणों से आत्मीय संवाद करते हुए उनकी समस्याओं, मांगों और आवश्यकताओं को गंभीरता से सुना। उन्होंने मौके पर ही संबंधित विभागीय अधिकारियों को त्वरित निराकरण के निर्देश दिए। मंत्री श्री बघेल ने कहा कि शासन का उद्देश्य केवल योजनाएं बनाना नहीं, बल्कि उन योजनाओं का लाभ पात्र लोगों तक पहुंचाना है। उन्होंने अधिकारियों से कहा कि वे अपने विभागों की योजनाओं, सेवाओं एवं कार्यक्रमों का व्यापक प्रचार-प्रसार करें ताकि अधिक से अधिक लोग लाभान्वित हो सकें। उन्होंने ग्रामीणों को प्रेरित



करते हुए कहा कि वे अपनी समस्याओं और आवश्यकताओं से प्रशासन को अवगत कराएं। शासन समाज के प्रत्येक वर्ग के कल्याण एवं उत्थान के लिए निरंतर कार्य कर रहा है।

विभिन्न विभागों के स्टॉल लगे, हितग्राहियों को मिला योजनाओं का लाभ

शिविर में राजस्व, कृषि, पंचायत एवं ग्रामीण विकास, स्वास्थ्य, महिला एवं बाल विकास सहित विभिन्न विभागों द्वारा स्टॉल लगाए गए थे। इन स्टॉलों के माध्यम से ग्रामीणों को विभागीय योजनाओं की जानकारी दी गई तथा पात्र हितग्राहियों को योजनाओं से लाभान्वित भी किया गया।शिविर में राशन कार्ड निर्माण, पेंशन प्रकरण, सीमांकन एवं अन्य जनसमस्याओं से संबंधित कई मामलों का मौके पर ही निराकरण

किया गया। त्वरित समाधान मिलने से ग्रामीणों के चेहरों पर संतोष एवं खुशी स्पष्ट दिखाई दी। ग्रामीणों ने प्रशासन की इस पहल की सराहना करते हुए कहा कि इस प्रकार के शिविरों से उन्हें सीधे राहत मिल रही है।

12वीं के उत्कृष्ट विद्यार्थियों का सम्मान

कार्यक्रम के दौरान खाद्य मंत्री श्री दयाल दास बघेल ने कक्षा 12वीं बोर्ड परीक्षा में उत्कृष्ट प्रदर्शन करने वाले विद्यालय के पांच विद्यार्थियों को 10-10 हजार रुपए की प्रोत्साहन राशि प्रदान कर सम्मानित किया। मंत्री श्री बघेल ने विद्यार्थियों को शुभकामनाएं देते हुए कहा कि शिक्षा ही उज्ज्वल भविष्य का आधार है और मेहनत व लगन से विद्यार्थी जीवन में बड़ी उपलब्धियां हासिल कर सकते हैं।

सहायक शिक्षक फेडरेशन ने दी दिवंगत शिक्षक गौवंश की रक्षा की लड़ाई में कांग्रेस नहीं झुकेगी : ख़ाबड़ा

केवल सिंह नेताम को भावभीनी श्रद्धांजलि

हरिभूमि न्यूज़ ►► बेमेतरा

छत्तीसगढ़ सहायक शिक्षक एवं समग्र शिक्षक फेडरेशन, विकासखंड साजा द्वारा दिवंगत शिक्षक केवल सिंह नेताम की स्मृति में शोक सभा आयोजित कर उन्हें भावभीनी श्रद्धांजलि अर्पित की गई। प्राथमिक शाला खाती में परस्थ सहायक शिक्षक केवल सिंह नेताम के आकस्मिक निधन से शिक्षा जगत एवं फेडरेशन परिवार में शोक की लहर व्याप्त है। संगठन के पदाधिकारियों ने उन्हें एक सक्रिय, ऊर्जावान एवं समर्पित शिक्षक के रूप में याद किया। दुःख की इस घड़ी में संवेदनशीलता का परिचय देते हुए फेडरेशन के सदस्यों ने स्वेच्छिक सहयोग राशि एकत्रित की। ब्लॉक अध्यक्ष अजय यादव एवं अन्य



पदाधिकारियों की उपस्थिति में शोकाकुल परिवार को 35,000 की आर्थिक सहायता राशि प्रदान की गई, ताकि परिवार को इस कठिन समय में संबल मिल सके।

पदाधिकारियों ने व्यक्ति की संवेदना:

साहू सहित जिला एवं ब्लॉक स्तर के समस्त पदाधिकारी एवं शिक्षक उपस्थित रहे। सभी ने दिवंगत आत्मा की शांति तथा शोक संतप्त परिवार को यह असीम दुःख सहने की शक्ति प्रदान करने हेतु ईश्वर से प्रार्थना की।

हरिभूमि न्यूज़ ►► बेमेतरा

आशीष छाबड़ा ने कहा है कि गौ माता के साथ हुए अन्याय के खिलाफ कांग्रेस की लड़ाई लगातार जारी रहेगी और भाजपा के दबाव में कांग्रेस कार्यकर्ता झुकने वाले नहीं हैं। उन्होंने कांग्रेस पदाधिकारियों पर दर्ज एफआईआर को दुर्भावनापूर्ण बताते हुए इसे तत्काल निरस्त करने की मांग की है। जिला कांग्रेस कमेटी अध्यक्ष आशीष छाबड़ा ने जारी बयान में कहा कि ग्राम झिरिया में सैकड़ों गौवंश की हुई मौत के मामले में कांग्रेस ने लगातार आवाज उठाई है। उनका आरोप है कि गौ माता को बिना पर्याप्त पानी और चारे के एक स्थान पर बंद कर रखा गया था, जिसके कारण बड़ी संख्या में गौवंश की मौत हुई। उन्होंने कहा कि प्रशासन ने उस समय



जनहित का मुद्दा उठाने के लिए कांग्रेस कार्यकर्ताओं द्वारा आंदोलन किया गया था। इस दौरान नवागढ़ विधायक एवं मंत्री दयाल दास बघेल के सांकेतिक पुतला दहन कार्यक्रम के विरोध में भाजपा नेता एवं जिला पंचायत सदस्य अंजु बघेल द्वारा कांग्रेस नेताओं पर एफआईआर दर्ज कराई गई। आशीष छाबड़ा ने कहा कि

कांग्रेसजन गौ माता के सच्चे सेवक हैं और उन्हें किसी से प्रमाणपत्र लेने की आवश्यकता नहीं है। उन्होंने आरोप लगाया कि भाजपा केवल हिंदुत्व का ढिंढोरा पीटती है, लेकिन गौवंश की रक्षा के मुद्दे पर मौन रहती है। उन्होंने कहा कि मंत्री के विधानसभा क्षेत्र में इतनी बड़ी घटना होने के बावजूद भाजपा नेताओं ने कोई ठोस पहल नहीं की। उन्होंने कांग्रेस विधायक देवेन्द्र यादव सहित 17 अन्य कांग्रेस नेताओं एवं कार्यकर्ताओं पर दर्ज मामलों को राजनीतिक दबाव बनाने की कार्रवाई बताया। जिला कांग्रेस अध्यक्ष ने कहा कि कांग्रेस पार्टी जनता और गौवंश के हितों की लड़ाई लड़ रही है और यदि कांग्रेस कार्यकर्ताओं के खिलाफ दर्ज एफआईआर वापस नहीं ली गई तो आने वाले समय में कांग्रेस बड़ा जन आंदोलन करेगी।

कमलेश कुमार वर्मा को मिला ‘छत्तीसगढ़ी छंद रतन’ सम्मान



हरिभूमि न्यूज़ ►► बेमेतरा

छत्तीसगढ़ी साहित्यिक संस्था ‘छंद के छ’ के दसवें स्थापना दिवस समारोह का आयोजन वृंदावन सभागार रायपुर में किया गया। इस अवसर पर बेमेतरा जिले के कवि

कमलेश कुमार वर्मा को उनकी छत्तीसगढ़ी छंदमय काव्य संग्रह ‘छंद कमल’ के लिए ‘छंद रतन सम्मान 2026’ से सम्मानित किया गया। यह काव्य संग्रह छत्तीसगढ़ राजभाषा आयोग द्वारा प्रकाशित किया गया है। कार्यक्रम के मुख्य

अतिथि प्रभात मिश्रा थे। समारोह की अध्यक्षता सी. वी. रमन विश्वविद्यालय के प्रोफेसर अशोक तिवारी ने की। वहीं विशिष्ट अतिथि के रूप में वरिष्ठ साहित्यकार सरला शर्मा, सुधीर शर्मा एवं सपना निगम उपस्थित रहे।

इस सम्मान पर संस्था के संस्थापक अरुण कुमार निगम, नगर पंचायत भिम्भीरी के वरिष्ठ रामकथा व्याख्याकार हरिश्चन्द्र वर्मा, नवयुवक मंडल भिम्भीरी के अध्यक्ष राजेंद्र वर्मा, सुग्गर साहित्य समिति बेरला के अध्यक्ष नारायण प्रसाद वर्मा सहित अनेक साहित्यकारों एवं शुभचिंतकों ने बधाई एवं शुभकामनाएं प्रेषित की

बेरला में सट्टेबाजी का बोलबाला, मुख्य खाईवाल पुलिस की पहुंच से दूर

हरिभूमि न्यूज़ ►► बेमेतरा /बेरला

जिले के बेरला नगर में इन दिनों सट्टेबाजी का अवैध कारोबार तेजी से फैलता जा रहा है। नगर के विभिन्न मोहल्लों और सार्वजनिक स्थलों पर खुलेआम संचालित हो रहे इस नेटवर्क ने अब कानून-व्यवस्था के लिए गंभीर चुनौती खड़ी कर दी है। लगातार मिल रही शिकायतों, मीडिया में प्रकाशित खबरों और स्थानीय लोगों के विरोध के बावजूद पुलिस की कार्रवाई केवल छोटे एजेंटों और गुप्त तक ही सीमित दिखाई दे रही है, जबकि इस पूरे खेल के मुख्य खाईवाल अब भी पुलिस की पकड़ से बाहर हैं।

जानकारी के अनुसार बेरला नगर में प्रतिदिन लाखों रुपये का दांव लगाया जा रहा है। सट्टेबाजी का यह कारोबार संगठित नेटवर्क के रूप में संचालित हो रहा है, जिसमें कई छोटे एजेंट मोहल्लों में सक्रिय होकर लोगों से रकम इकट्ठा कर रहे हैं। सबसे अधिक चिंता की बात यह है कि इस



जाते रहे हैं। इसके बावजूद बेरला नगर में सट्टा कारोबार का दिन-प्रतिदिन विस्तार होना प्रशासनिक कार्यप्रणाली पर गंभीर सवाल खड़े कर रहा है। स्थानीय लोगों का कहना है कि सट्टेबाजों का नेटवर्क लगातार मजबूत हो रहा है, लेकिन जिम्मेदार विभाग प्रभावी कार्रवाई करने में नाकाम साबित हो रहे हैं।

संरक्षण के साए में फल-फूल रहा नेटवर्क

नगर में चर्चा का विषय यह भी बना हुआ है कि निज स्थानों पर लंबे समय से सट्टेबाजी संचालित हो रही है, स्थानीय नागरिकों ने आरोप लगाया है कि पुलिस केवल खानपुर्ति करते हुए छोटे स्तर के लोगों को पकड़कर कार्रवाई का दिखावा कर रही है, जबकि असली संचालक उस भी बेखोफ होकर कारोबार चला रहे हैं। लोगों का कहना है कि यदि समय रहते मुख्य खाईवाल और उनके नेटवर्क पर कठोर कार्रवाई नहीं की गई, तो आने वाले दिनों में बेरला में अपराध, आर्थिक शोषण और सामाजिक असुरक्षा का बाफ और अधिक बढ़ सकता है। जनता ने उठाई सख्त कार्रवाई की मांग: नागरवासियों ने जिला प्रशासन और पुलिस विभाग से मांग की है कि सट्टेबाजों के इस संगठित नेटवर्क की निष्पक्ष जांच कर मुख्य संचालकों के खिलाफ कठोर कानूनी कार्रवाई की जाए। लोगों का कहना है कि केवल छोटे एजेंटों को पकड़ने से समस्या खत्म नहीं होगी, बल्कि पूरे सिंडिकेट को ध्वस्त करने के लिए ठोस और लगातार अभियान चलाना जरूरी है।

समाजसेवा की सराहना करते हुए बोले छवि धूमिल करने की हो रही कोशिश: संगठन प्रतिनिधि

पूर्व सैनिक सूर्या सिंह चौहान के समर्थन में सौंपा गया ज्ञापन

हरिभूमि न्यूज़ ►► बेमेतरा

जिले के विभिन्न सामाजिक, शैक्षणिक एवं अन्य संगठनों के प्रतिनिधियों ने मंगलवार को जनदर्शन कार्यक्रम के दौरान कलेक्टर कार्यालय पहुंचकर पूर्व सैनिक एवं जोहार पार्टी से जुड़े सूर्या सिंह चौहान के समर्थन में जिलाधीश को सामूहिक प्रशंसा पत्र स्वरूप ज्ञापन सौंपा। ज

आपन में चौहान के सामाजिक योगदान और राष्ट्रसेवा से जुड़े कार्यों का उल्लेख करते हुए उनके खिलाफ फैलाए जा रहे कथित भ्रम एवं दुष्प्रचार पर चिंता जताई गई। ज्ञापन में कहा गया कि सूर्या सिंह चौहान पिछले कई वर्षों से युवाओं को सशर्त भर्ती हेतु निःशुल्क शारीरिक प्रशिक्षण प्रदान कर रहे हैं तथा उनमें राष्ट्रसेवा की भावना विकसित करने का कार्य कर रहे हैं। इसके साथ ही वे रक्तदान,



वृक्षारोपण, गरीब एवं जरूरतमंद लोगों की सहायता, महिला उत्थान तथा सामाजिक जागरूकता जैसे विभिन्न जनहित कार्यों में सक्रिय भूमिका निभाते आ रहे हैं। संगठनों के प्रतिनिधियों ने आरोप लगाया कि कुछ लोगों द्वारा गलत जानकारी फैलाकर एक पूर्व सैनिक एवं समाजसेवी की छवि धूमिल करने का प्रयास किया जा रहा है। ज्ञापन में यह भी कहा

गया कि उन्हें लगातार असामाजिक तत्व के रूप में प्रस्तुत कर कानूनी कार्यवाहियों में उलझाने की कोशिश की जा रही है, ताकि वे जनसमस्याओं को उठाना और आम जनता की सहायता करना बंद कर दें। इस अवसर पर फौजी सूर्या सिंह चौहान सहयोगी टीम के शहर उपाध्यक्ष खेमू साहू ने कहा कि यदि किसी समाजसेवक के साथ अन्याय किया जाए

अथवा जनता की आवाज दबाने का प्रयास होगा, तो सर्व छत्तीसगढ़िया समाज एवं छत्तीसगढ़िया व्यापारी संगठन लोकतांत्रिक तरीके से हर संभव सहयोग और समर्थन प्रदान करेंगे। प्रतिनिधिमंडल ने जिलाधीश से मांग की कि सूर्या सिंह चौहान के समाजसेवा कार्यों एवं पूर्व सैनिक के रूप में उनके योगदान को ध्यान में रखते हुए पूरे मामले की निष्पक्ष जांच कर न्यायसंगत निर्णय लिया जाए।

ये रहे उपस्थित

ज्ञापन सौंपने के दौरान नीलेश साहू, गजेंद्र निषाद, सुषमा परगनिया, परेन्द साहू, सुरेश सिंहोरे, कन्हैया सिन्हा, सुनील वर्मा, श्रवण साहू एवं लुकिश्वर साहू सहित जिले के विभिन्न समाजिक संगठन, शैक्षणिक संस्थाएं, राजनीतिक दलों के प्रतिनिधि एवं वरिष्ठ नागरिक उपस्थित रहे।